



KUMMISSJONI TAL-KOMUNITAJIET EWROPEJ

Brussel 22.12.2006
KUMM(2006) 913 finali

2006/0301 (COD)

-

Proposta għal

DIRETTIVA TAL-PARLAMENT EWROPEW U TAL-KUNSILL

Li temenda

D-Direttiva 2003/6/KE dwar l-insider dealing u l-manipulazzjoni tas-swieq (abbuż tas-suq) fir-rigward tal-poteri ta' implimentazzjoni mogħtija lill-Kummissjoni

(preżentata mill-Kummissjoni)

Proposta għal

DIRETTIVA TAL-PARLAMENT EWROPEW U TAL-KUNSILL

Li temenda

D-Direttiva 2003/6/KE dwar l-*insider dealing* u l-manipulazzjoni tas-swieq (abbuż tas-suq) fir-rigward tal-poteri ta' implimentazzjoni mogħtija lill-Kummissjoni

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidra t-Trattat li jstabilixxi l-Komunità Ewropea, u partikolarment l-Artikolu 95 tiegħu,

Wara li kkunsidraw il-proposta tal-Kummissjoni¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Wara li kkunsidraw l-opinjoni tal-Bank Ċentrali Ewropew,

Filwaqt li jaġixxu skond il-proċedura stipulata fl-Artikolu 251 tat-Trattat³,

Billi:

- (1) Direttiva 2003/6/KE tal-Parlament Ewropew u tal-Kunsill⁴ tistipula li ċerti miżuri għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li stabbilixxiet il-proċeduri għall-eżerċizzju tal-poteri ta' implimentazzjoni mogħtija lill-Kummissjoni⁵.
- (2) Id-Deciżjoni Nru 1999/468/KE ġiet emendata bid-Deciżjoni Nru 2006/512/KE li daħħlet proċedura regolatorja bi skrutinju għall-użu fl-adozzjoni ta' miżuri ta' implimentazzjoni ta' firxa ġenerali bil-għan li jemendaw elementi mhux essenzjali ta' strument bażiku adottat skond il-proċedura msemmija fl-Artikolu 251 tat-Trattat, *inter alia* billi tħassar xi wħud minn dawk l-elementi jew billi żżid ma' l-att elementi mhux essenzjali oħra.

1

2

3

4 ĠU L 96, 12.4.2003, p.16.

5 ĠU L184, 17.7.1999, p.23 . Deciżjoni kif emedata bid-Deciżjoni 2006/512/KE (ĠU L 200 , 22.7.2006, p.11).

- (3) Skond id-dikjarazzjoni kongunta tal-Parlament Ewropew, il-Kunsill u l-Kummissjoni⁶ dwar id-Deċiżjoni Nru 2006/512/KE, strumenti li huma diġà fis-sehħ għandhom jiġu aġġustati skond il-proċeduri applikabbli. Id-dikjarazzjoni tindika lista ta' atti li għandhom ikunu aġġustati b'urgenza, inkluża d-Direttiva Nru 2003/6/KE.
- (4) B'mod partikolari, il-Kummissjoni għandha tingħata l-poter sabiex tadotta miżuri meħtieġa għall-implimentazzjoni tad-Direttiva 2003/6/KE, sabiex jittiehdu f'kunsiderazzjoni l-iżviluppi tekniċi fis-swieq finanzjarji u tiġi żgurata l-applikazzjoni uniformi ta' dik id-Direttiva u tissupplimentaha bi proċeduri u dispożizzjonijiet iddetaljati għall-eżerċizzju mill-awtoritajiet kompetenti ta' kompetenzi dwar l-iskambji ta' informazzjoni u spezzjonijiet li jinvolvu aktar minn pajjiż wieħed. Ladarba daww il-miżuri huma ta' firxa ġenerali, u huma mfassla sabiex jissupplimentaw dik id-Direttiva biż-żieda ta' elementi mhux essenzjali ġodda u mfassla sabiex jadottaw definizzjonijiet, jelaboraw jew jissupplimentaw id-dispożizzjonijiet ta' dik id-Direttiva b'modalitajiet tekniċi għall-iżvelar ta' informazzjoni interna, listi interni, rapurtaġġ ta' tranżazzjonijiet mill-*management* jew suspettużi lill-awtoritajiet kompetenti u għall-preżentazzjoni ġusta tar-riċerka, huma għandhom jiġu adottati f'konformità mal-proċedura regolatorja bl-iskrutinju stipulat fl-Artikolu 5a tad-Deċiżjoni 1999/468/KE.
- (5) Direttiva 2003/6/KE stipulat restrizzjoni taż-żmien għall-poteri ta' implimentazzjoni mogħtija lill-Kummissjoni. Fl-istqarrija kongunta tagħhom dwar id-Deċiżjoni 2006/512/KE, il-Parlament Ewropew, il-Kunsill u l-Kummissjoni ddikjaraw li d-Deċiżjoni 2006/512/KE tipprovdri soluzzjoni orizzontali u sodisfaċenti għax-xewqa tal-Parlament Ewropew li janalizza l-implimentazzjoni ta' l-istrumenti adottati taħt il-proċedura ta' kodeċiżjoni u li, f'konformità ma' dan, il-poteri ta' implimentazzjoni għandhom jingħataw lill-Kummissjoni mingħajr limitu ta' żmien. Il-Parlament Ewropew u l-Kunsill iddikjaraw ukoll li huma se jiżguraw li l-proposti mmirati għat-tħassir tad-dispożizzjonijiet fl-istrumenti li jipprovdri għal limitu ta' żmien għad-delega ta' poteri ta' implimentazzjoni lill-Kummissjoni jiġu adottati malajr kemm jista' jkun. Wara l-introduzzjoni tal-proċedura regolatorja bl-iskrutinju, id-dispożizzjoni li tistabbilixxi dak il-limitu ta' żmien fid-Direttiva 2003/6/KE għandha tithassar.
- (6) Id-Direttiva 2003/6/KE għandha tiġi emendata skond dan.
- (7) Ladarba l-emendi li għandhom isiru għad-Direttiva 2003/6/KE huma aġġustamenti ta' natura teknika li jirrigwardaw biss il-proċeduri tal-kumitati, huma ma jeħtieġux traspożizzjoni mill-Istati Membri. Għalhekk, mhux meħtieġ li jiġu inklużi dispożizzjonijiet dwar dan,

ADOTTAW DIN ID-DIRETTIVA:

Artikolu 1

Id-Direttiva 2003/6/KE hija b'dan emendata kif ġej:

(1) It-tieni subparagrafu ta' l-Artikolu 1 huwa emendat kif ġej:

(a) It-termini ", filwaqt li taġixxi skond il-proċedura stabbilita fl-Artikolu 17(2),"

⁶ ĠU C255, 21.10.2006, p. 1

huma mhassra;

(b) Is-sentenza li ġejja hija mizjuda:

"Dawk il-mizuri, imfassla sabiex jemendaw l-elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju li tisemma fl-Artikolu 17(2a)."

(2) L-Artikolu 6(10) huwa emendat b'dan li ġejj:

(a) It-termini ",skond il-proċedura stabbilita fl-Artikolu 17(2)," huma mhassra;

(b) is-subparagrafu li ġej huwa mizjud:

"Dawk il-mizuri, imfassla sabiex jemendaw l-elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju li tisemma fl-Artikolu 17(2a)."

(3) L-Artikolu 8 qed jiġi emendat kif ġejj:

(a) It-termini "adottata skond il-proċedura stabbilita fl-Artikolu 17(2)," huma mhassra;

(b) Is-sentenza li ġejja hija mizjuda:

"Dawk il-mizuri, imfassla sabiex jemendaw l-elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju li tisemma fl-Artikolu 17(2a)."

(4) L-Artikolu 16(5) huwa emendat b'dan li ġejj:

(a) It-termini "Skond il-proċedura stabbilita fl-Artikolu 17(2)," huma mhassra;

(b) Is-sentenza li ġejja hija mizjuda:

"Dawk il-mizuri, imfassla sabiex jemendaw l-elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju li tisemma fl-Artikolu 17(2a)."

(5) L-Artikolu 17 qed jiġi emendat kif ġejj:

(a) il-paragrafu 2a li ġej ġie mizjud:

"2a. Fejn issir referenza għal dan il-paragrafu, għandhom japplikaw l-Artikoli 5a(1) sa (4), u l-Artikolu 7 tad-Deċiżjoni 1999/468/KE, filwaqt li jiġu kkunsidrati d-dispożizzjonijiet ta' l-Artikolu 8 tagħha."

(b) il-paragrafi 3 u 4 huma mhassra

Artikolu 2

Din id-Direttiva għandha tidhol fis-seħħ fi [...] jum wara l-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 3

Din id-Direttiva hija indirizzata lill-Istati Membri.

Magħmula fi Brussell, [...]

*Għall-Parlament Ewropew
Il-President*

*F'isem il-Kunsill
Il-President*